

॥ ఓం నమో వేంకటేశాయ ॥

05.01.2023 - గురువారము (04వ రోజు)

గరుడ పురోణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రగంటి సత్యకిషోర్ శాస్త్రి గారిచే ప్రారంభం

శ్లోక పారాయణం :- శ్రీ రెడ్డి కుమారస్వామి గారిచే ప్రారంభం

విష్ణుపంజరస్తోత్రమ్

హరిరువాచ

ప్రవక్ష్యామ్యధునా హ్యేతద్వైష్ణవం పంజరం శుభం ।

నమో నమస్తే గోవింద చక్రం గృహ్య సుదర్శనం ।

ప్రాచ్యాం రక్షస్వ మాం విష్ణో త్వామహం శరణం గతః ॥

॥ 13-01 ॥

గదాం కౌమోదకీం గృహ్లా పద్మనాభ నమో2స్తు తే ।
యామ్యాం రక్షస్వ మాం విష్ణో త్వామహం శరణం గతః ॥ 13-02 ॥

హాలమాదాయ సౌనందే నమస్తే పురుషోత్తమ ।
ప్రతీచ్యాం రక్ష మాం విష్ణో త్వామహం శరణం గతః ॥ 13-03 ॥

ముసలం శాతనం గృహ్య పుండరీకాక్ష రక్ష మాం ।
ఉత్తరస్యాం జగన్నాథ భవంతం శరణం గతః ॥ 13-04 ॥

ఖడ్గమాదాయ చర్మాథ అస్త్రశాస్త్రాదికం హరే ।
నమస్తే రక్ష రక్షోఘ్న ఐశాన్యాం శరణం గతః ॥ 13-05 ॥

పాంచజన్యం మహాశంఖమనుద్భోధం చ పంకజం ।
ప్రగృహ్య రక్ష మాం విష్ణో ఆగ్నేయ్యాం రక్ష శూకర ॥ 13-06 ॥

చంద్రసూర్యం సమాగృహ్య ఖడ్గం చాంద్రమసం తథా ।
నైరృత్యాం మాం చ రక్షస్వ దివ్యమూర్తే నృకేసరిన్ ॥ 13-07 ॥

వైజయంతీం సంప్రగృహ్య శ్రీవత్సం కంఠభూషణం ।
వాయవ్యాం రక్ష మాం దేవ హయగ్రీవ నమో2స్తు తే ॥ 13-08 ॥

వైనతేయం సమారుహ్య త్వంతరిక్షే జనార్దన ।
మాఞ్చ రక్షాజిత సదా నమస్తే2స్త్వపరాజిత ॥ 13-09 ॥

విశాలాక్షం సమారుహ్య రక్ష మాం త్వం రసాతలే ।
అకూపార నమస్తుభ్యం మహామీన నమో2స్తు తే ॥ 13-10 ॥

కరశీర్షాద్యంగులేషు సత్య త్వం బాహుపంజరం ।
కృత్వా రక్షస్వ మాం విష్ణో నమస్తే పురుషోత్తమ ॥ 13-11 ॥

ఏవముక్తం శంకరాయ వైష్ణవం పంజరం మహాత్ ।

పురా రక్షార్థమీశాన్యాః కాత్యాయన్యా వృషధ్వజ ॥

॥ 13-12 ॥

నాశాయామాస సా యేన చానురం మహిషాసురం ।

దానవం రక్తబీజం చ అన్యాంశ్చ సురకంటకాన్ ।

ఏతజ్జపన్నరో భక్త్యా శత్రూన్విజయతే సదా ॥

॥ 13-13 ॥

ఇతి శ్రీగారుడే మహాపురాణే విష్ణుపంజరస్తోత్రం నామ త్రయోదశో2ధ్యాయః

:: శ్రీ గీతాస్తుతిః ::

ఆపదం నరకం ఘోరం గీతాధ్యాయీన పశ్యతి ।

నిత్యం ధారయతే యస్తు సమోక్షమధిగచ్ఛతి॥

:: శ్రీ గీతా ప్రార్థనా ::

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహాత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

అథ చైనం నిత్యజాతం నిత్యం వా మన్యసే మృతం ।

తథాపి త్వం మహాబాహెలా నైవం శోచితుమర్హసి ॥

॥ 2-26 ॥

జాతస్య హి ధ్రువో మృత్యుః ధ్రువం జన్మ మృతస్య చ ।

తస్మాదపరిహార్యేర్థే న త్వం శోచితుమర్హసి ॥

॥ 2-27 ॥

అవ్యక్తాదీని భూతాని వ్యక్తమధ్యాని భారత ।

అవ్యక్తనిధనాన్యేవ తత్ర కా పరిదేవనా ॥

॥ 2-28 ॥

ఆశ్చర్యవత్పశ్యతి కశ్చిదేనమ్ ఆశ్చర్యవద్వదతి తథైవ చాన్యః ।

ఆశ్చర్యవచ్ఛైవమన్యశ్చుణోతి శ్రుత్వాప్యేనం వేద న చైవ కశ్చిత్ ॥

॥ 2-29 ॥

దేహీ నిత్యమవధ్యోయం దేహీ సర్వస్య భారత ।

తస్మాత్సర్వాణి భూతాని న త్వం శోచితుమర్హసి ॥	॥ 2-30 ॥
స్వధర్మమపి చావేక్ష్య న వికంపితుమర్హసి ।	
ధర్మాద్ధి యుద్ధాచ్ఛ్రేయోఽన్యత్ క్షత్రియస్య న విద్యతే ॥	॥ 2-31 ॥
యదృచ్ఛయా చోపపన్నం స్వర్గద్వారమపావృతం ।	
సుఖినః క్షత్రియాః పార్థ లభంతే యుద్ధమీదృశం ॥	॥ 2-32 ॥
అథ చేత్త్వమిమం ధర్మ్యం సంగ్రామం న కరిష్యసి ।	
తతస్స్వధర్మం కీర్తిం చ హిత్వా పాపమవాప్స్యసి ॥	॥ 2-33 ॥
అకీర్తిం చాపి భూతాని కథయిష్యంతి తేఽవ్యయాం ।	
సంభావితస్య చాకీర్తిః మరణాదతిరిచ్యతే ॥	॥ 2-34 ॥
భయాద్రణాదుపరతం మంస్యంతే త్వాం మహారథాః ।	
యేషాం చ త్వం బహుమతః భూత్వా యాస్యసి లాఘవం ॥	॥ 2-35 ॥
అవాచ్యవాదాంశ్చ బహూన్ వదిష్యంతి తవాహితాః ।	
నిందంతస్తవ సామర్థ్యం తతో దుఃఖతరం ను కిం ॥	॥ 2-36 ॥
హతో వా ప్రాప్స్యసి స్వర్గం జిత్వా వా భోక్ష్యసే మహీం ।	
తస్మాదుత్తిష్ఠ కౌంతేయ యుద్ధాయ కృతనిశ్చయః ॥	॥ 2-37 ॥
సుఖదుఃఖే సమే కృత్వా లాభాలాభౌ జయాజయౌ ।	
తతో యుద్ధాయ యుజ్యస్వ నైవం పాపమవాప్స్యసి ॥	॥ 2-38 ॥
ఏషా తేఽభిహితా సాంఖ్యే బుద్ధిర్యోగే త్విమాం శృణు ।	
బుద్ధ్యా యుక్తో యయా పార్థ కర్మబంధం ప్రహాస్యసి ॥	॥ 2-39 ॥
నేహాభిక్రమనాశోఽస్తి ప్రత్యవాయో న విద్యతే ।	
స్వల్పమప్యస్య ధర్మస్య త్రాయతే మహతో భయాత్ ॥	॥ 2-40 ॥
వ్యవసాయాత్మికా బుద్ధిః ఏకేహ కురునందన ।	
బహుశాఖా హ్యనంతాశ్చ బుద్ధయోఽవ్యవసాయినాం ॥	॥ 2-41 ॥
యామిమాం పుష్పితాం వాచం ప్రవదంత్యవిపశ్చితః ।	
వేదవాదరతాః పార్థ నాన్యదస్తీతి వాదినః ॥	॥ 2-42 ॥

- కామాత్మానస్స్వర్గపరాః జన్మకర్మఫలప్రదాం ।
 క్రియావిశేషబహులాం భోగైశ్చర్యగతిం ప్రతి ॥ 2-43 ॥
- భోగైశ్చర్యప్రసక్తానాం తయాపహృతచేతసాం ।
 వ్యవసాయాత్మికా బుద్ధిః సమాధౌ న విధీయతే ॥ 2-44 ॥
- త్రైగుణ్యవిషయా వేదాః నిష్ట్రైగుణ్యో భవార్జున ।
 నిర్ద్వంద్వో నిత్యసత్త్వస్థః నిర్వోగక్షేమ ఆత్మవాన్ ॥ 2-45 ॥
- యావానర్థ ఉదపానే సర్వతస్సంప్లుతోదకే ।
 తావాన్సర్వేషు వేదేషు బ్రాహ్మణస్య విజానతః ॥ 2-46 ॥
- కర్మణ్యేవాధికారస్తే మా ఫలేషు కదాచన ।
 మా కర్మఫలహేతుర్భూః మా తే సంగోఽస్త్యకర్మణి ॥ 2-47 ॥
- యోగస్థః కురు కర్మాణి సంగం త్యక్త్వా ధనంజయ ।
 సిద్ధ్యసిద్ధ్యోస్సమో భూత్వా సమత్వం యోగ ఉచ్యతే ॥ 2-48 ॥
- దూరేణ హ్యవరం కర్మ బుద్ధియోగాద్ధనంజయ ।
 బుద్ధౌ శరణమన్విచ్ఛ కృపణాః ఫలహేతవః ॥ 2-49 ॥
- బుద్ధియుక్తో జహాతీహ ఉభే సుకృతదుష్కృతే ।
 తస్మాద్యోగాయ యుజ్యస్య యోగః కర్మసు కౌశలం ॥ 2-50 ॥
- కర్మజం బుద్ధియుక్తా హి ఫలం త్యక్త్వా మనీషిణః ।
 జన్మబంధవినిర్ముక్తాః పదం గచ్ఛంత్యనామయం ॥ 2-51 ॥
- యదా తే మోహకలిలం బుద్ధిర్వ్యతితరిష్యతి ।
 తదా గంతాసి నిర్వేదం శ్రోతవ్యస్య శ్రుతస్య చ ॥ 2-52 ॥
- శ్రుతివిప్రతిపన్నా తే యదా స్థాస్యతి నిశ్చలా ।
 సమాధావచలా బుద్ధిః తదా యోగమవాప్స్యసి ॥ 2-53 ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
 తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షహా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్పఠుర్వణః ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పఠన్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళః ॥

శ్రియః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥